

असहयोग आंदोलन में बिहार के छात्रों का योगदान

शोभा कुमारी

असहयोग आंदोलन में बिहार का भी महत्वपूर्ण योगदान रहा है। बिहार की जनता एवं छात्रों ने इस आंदोलन में बढ़-चढ़ कर हिस्सा लिया। बिहार के संदर्भ में देखा जाए तो हम पाते हैं कि यह आंदोलन छात्रों के इर्द-गिर्द ही घूमता नज़र आता है। इस आंदोलन में बिहार के छात्रों ने बड़े उत्साह तथा देश प्रेम की भावना से ओत-प्रोत हो बहिष्कार आंदोलन को बिहार के कोने-कोने तक चलाया। छात्रों ने सरकारी स्कूलों एवं कॉलेजों का परित्याग कर दिया। इन्होंने अपनी पढ़ाई छोड़ दी एवं सरकारी संस्थाओं, दुकानों तथा सभाओं में अंग्रेजी सरकार के विरुद्ध जमकर प्रदर्शन किया। बड़े पैमाने पर स्कूलों एवं कॉलेजों का बहिष्कार किया गया जिनमें पटना लॉ कॉलेज, पटना इंजीनियरिंग कॉलेज तथा बिहार नेशनल कॉलेज के छात्रों की भूमिका सराहणीय थी।